

اسلامی صنایع لطیفہ اور یورپی صنایع پر ان کا اثر

(۱) ایچ کرشی

مترجمہ

(جناب سید مبارز الدین صاحب، رفعت، لکچر کالج آف آرٹس اینڈ سائنس، گلبرگ)

(۲)

چودھویں صدی عیسوی کے آخر میں مرصع کاری کا فن، زوال پذیر ہو چکا تھا۔ شام میں منگولوں کی تباہ کاری اور ۱۵۱۷ء میں دمشق میں تیمور کے قتل عام نے معروف و آباد مراکز میں تباہت مبرما کر دی اور ۱۵۱۷ء میں عثمانی ترکوں کی فتح مصر نے قاہرہ کے بچے کھچے استادوں کو بھی منتشر کر دیا۔ ادھر تو یہ فن اپنے اصلی گھر میں زوال پذیر ہو رہا تھا، ادھر یورپ میں اس فن پر بڑھتی ہوئی توجہ مبذول کی جا رہی تھی جہاں اسے ایک نئی شاندار زندگی حاصل ہونے والی تھی۔ پندرھویں صدی میں مشرق سے وہ تجارتی کاروبار جو عرب صلیبیہ کے دوران میں اطالوی شہروں نے قائم کر لئے تھے، بڑے زور و شور سے پروان چڑھ رہے تھے۔ اطالیہ کے چھوٹے چھوٹے رئیسوں کے شاندار درباروں میں مشرقی سازو سامان کو زبردست حسن قبول حاصل ہو گیا تھا۔ ان رئیسوں کے کاریگران چیزیں کو اپنے لئے نمونہ قرار دے کر بڑی نفیس چیزیں تیار کرنے لگے۔ ویس میں اسلامی دھاتی کام نے مقامی صنایعوں کو اتنا زیادہ متاثر کیا کہ ایک واضح ویسی مشرقی دلہن ہی وجود میں آگیا جس میں اسلامی تکنیک اور شکلیں اطالوی نشاۃ ثانیہ کے مذاق کے مطابق اختیار کی گئی تھیں۔ اس طرح کی صنایع کی ایک مثال میل کا ایک طبق ہے جو دکنوریا اینڈ البرٹ میوزیم میں رکھا ہوا ہے۔ یہ طبق پندرہویں صدی کے وسط کا بنا ہوا ہے۔ اس پر چاندی کی مرصع کاری کی گئی ہے۔ نقشہ اسلامی ہے اور اس میں گتھے ہوئے سیل بوٹوں کا کام ہے جو اس سے پہلے کے عہدوں کے قاہرہ کی تزئین کاری کی یاد تازہ کر دیتا ہے۔ اس طبق کے بیچ میں چاندی

کا ایک سپرنایا گیا ہے جس پر مینیا کاری میں دیر و ناکے ایک امیر خاندان اوجی دی گئیں کا خاندانی نشان بنا ہوا ہے۔ اسی طرح دوسری چیزیں بھی ہم عصر ایرانی کام کے نمونے پر بنائی جا رہی تھیں جو خود بس میں ہو رہا تھا۔ یہ کام ایرانی صنایع انجام دے رہے تھے جو اس شہر میں آکر بس گئے تھے۔

تیرھویں اور چودھویں صدی میں دھاتی کام نے ایران میں درمی ڈھنگ اختیار کیا جو موصل کے دستاں نے اختیار کیا تھا۔ موصل کے دستاں سے ایرانی کام کا گہرا ربط تھا۔ لیکن ایران میں یہ کام جیسے جیسے ترقی کرتا گیا برتنوں کی شکل و صورت میں نفاست کا عنصر بڑھتا گیا اور ان کی تزئین میں بھی اصلاحیں کی گئیں۔ سولھویں صدی کے ابتدائی سالوں میں جب صفوی خاندان برسر اقتدار آیا تو ایران کے قومی آرٹ کو پھر ایک حیات تازہ ملی اس وقت تک یہ تبدیلیاں ایک نئی طرز کی حیثیت ارتقار پا چکی تھیں۔ اس طرز میں عام طور پر مرصع کاری خطوط کے نقشوں یا کتبوں تک محدود کر دیا گیا تھا۔ یہ مرصع کاری ایسی زمینوں میں کی جاتی تھی جن میں بڑی دیدہ ریزی کے ساتھ میل بوٹوں کے نمونے بنائے جاتے تھے۔ اس طرز کا ایک نمونہ بادے کے درپر کا ایک ڈھکن ہے جو برٹش میوزیم میں محفوظ ہے اس پر محمود الکوردی کے دستخط ہیں۔ یہ شہور ایرانی استاد تھا اور سولھویں صدی کے ابتدائی سالوں میں دینیس میں کام کرتا تھا۔

قرنِ وسطیٰ میں مسلمان صنایع سونیا اور چاندی میں جس طرح کی مرصع کاری سے کام لے رہے تھے، وہ ایک حد تک یورپ کے ہم عصر صنایعوں کی دھاتی مینیا کاری کا جواب تھا۔ یورپ کے ان صنایعوں کی یہ مینیا کاری یورپی اصطلاح میں ”مہنبت کاری“ (Champlevé) کہلاتی ہے مختلف اشیاء پر رنگین شیشوں کے مسالے سے مہنبت کار نقشے بناتے تھے۔ ادھر مسلمان ایسے ہی طریقے سے عام طور پر ہیرے جو اہرات سے ان اشیاء کو مزین کرتے تھے۔ دھات پر مینیا کاری یقیناً مشرق میں مزین تھی لیکن اس کے قطعی اسلامی نمونے کم یاب ہیں۔ مقررین نے فاطمی خزانوں کی جو فہرست دی ہے ان میں مختلف رنگوں کی مینیا کاری سے مزین منقش طلائی لوحوں کا ذکر ملتا ہے۔ منقحات کے دیرانے میں ایک دھاتی نکلیا ملی ہے۔ اس نکلیا پر پتے کے نقش دکھائی دیتے گئے ہیں اور اس پر مینیا کاری کے اس

طریقے سے جس میں مختلف رنگوں کو ایک پتلی لکیر سے جدا رکھتے ہیں، ایک کتبہ بنایا گیا ہے۔ یہ کتبہ کیاب قاہرہ کے ”دار آثار العریبیہ“ میں رکھی ہے۔ لیکن مسلمانوں کی مینا کاری کا سب سے اہم معلومہ نمونہ تاجیہ کا ایک پیالا ہے جو انس برک (Ansbark) کے فردی نندم عجائب گھر میں محفوظ ہے۔ اس پیالے کو منبت کاری سے مزین کیا گیا ہے اس کے وسطی حلقے میں سکندر کے صعود کی تصویر بنائی گئی ہے۔ اس کے اطراف حلقے میں جن کے اندر دیوالا کے خوردوں کی شکلیں بنائی گئی ہیں۔ یہ حلقے ایسی زمین پر بنائے گئے ہیں جس کو کھجور کے پیڑوں اور اسادہ شکلوں سے مزین کیا گیا ہے۔ اگرچہ اس پیالے کی طرز باز لطیفی ہے لیکن اس پر جو کتبہ درج ہے اس میں بتایا گیا ہے کہ یہ عراق کے خاندان ارتقیہ کے ایک حکمران کے لئے بنایا گیا تھا جس نے بارہویں صدی کے وسط میں حکومت کی ہے۔ مینا کاری کے جو چند ایک نمونے ہم تک پہنچے ہیں ان سے اندازہ لگائیے تو یہ محسوس ہوتا ہے کہ مسلمان صناعتوں کو مینا کاری کا کام زیادہ نہیں کھایا۔ پندرہویں صدی میں کہیں جا کر اسپین میں تلواروں سے متعلق سامان پر بھاری مینا کاری سے یمن پھر اسلامی ملکوں میں نمودار ہوتا ہے۔ یہ مثالیں، ہندوستان میں مغل شہنشاہوں کے لئے تیار کی ہوئی بعد کی مینا کاریوں کی طرح روایتی ارتقا سے زیادہ غالباً سیرونی اثرات کے پر تو کی شاہد ہیں۔

دوسری قسم کی مینا کاری یعنی مٹی کے برتنوں پر رنگین روغن پڑھانے میں مسلمان ابتدائی زمانے ہی سے استادانہ ہمارت کا ثبوت دیتے آ رہے تھے۔ اسلامی دور حکومت میں مصر اور مشرقِ ادنیٰ کے کوزہ گروں نے اس نئی عمل اور ان تزیینی تدبیروں کو نہ صرف زندہ کیا بلکہ انھیں ترقی بھی دی جو کم بیش نیم مردہ حالت میں تدریم لایام سے اس وقت تک باقی چلی آ رہی تھیں۔ سبزی مائل نیلے رنگ کی روغنی بطخ والے خوبصورت دیواری ٹائیل مصر میں بہت ابتدائی زمانے ہی سے ملتے ہیں اور مختلف رنگوں میں ایسا ہی کام بڑے دل پذیر انداز میں ایرانی شہنشاہ داریوش کے محل واقع سوسا میں استعمال کیا گیا تھا جو ستھ ق۔ م کے قریب تیار ہوا تھا۔ عربوں کے حملے تک یہ فن ان علاقوں میں کس مہر سی کی حالت میں موجود رہتا۔ اسلامی اثر کے تحت یہاں کے کوزہ گروں نے نئے فن عمل

اور ترکیبی نمونوں کے ساتھ پھر سے تجربے شروع کئے۔

مسلمانوں کی کوزہ گری کی ابتدائی تاریخ اجمعی تک لکھی نہیں گئی ہے۔ اور اگرچہ اس کے

بہت سے دلچسپ نمونے حالیہ سالوں میں دریافت ہوئے ہیں، پھر بھی ان کا مقام پیدائش اور ان کا شجرہ سب بڑی حد تک قیاسی باتیں ہیں۔ یہ واضح ہے کہ ایران، عراق، شام اور مصر میں واقع

بہت سے مراکز سے نکل کر اس کی بہت سی قسمیں تیزی کے ساتھ پوری اسلامی دنیا میں پھیل گئیں۔

لیکن قطعی طور پر متعین کرنا ناممکن ہے کہ کس مخصوص قسم کے برتن کی ابتداء کہاں سے ہوئی مقبول عالم

قسم کے ظروف اتنے دور دراز تک پھیل گئے تھے کہ وضع قطع اور بناوٹ میں یکساں قسم کے ظروف

بہت سے ایسے قدیم مقامات پر ملے ہیں جو ایک دوسرے سے بہت دور واقع ہیں۔ یہاں یہ دکھانے

کے لئے کہ ابتدائی اسلامی کوزہ گری کس قسم کی تھی، ایک دو مثالیں کافی ہوں گی۔

سوسائیں روغنی مٹی کی ایک رکابی ملی ہے۔ اس پر سفید زین دے کر کوبالٹ سے گہرے نیلے

رنگ سے خشنکاش کے بونڈے کا نقش بنایا گیا ہے۔ خیال ہے یہ رکابی نویں صدی عیسوی میں بنی ہے

ایسے ہی نمونے سامرا میں واقع ایک قصر کے محل وقوع سے کھود کر نکالے گئے ہیں۔ یہ قصر خلیفہ ہارون

کے ایک بیٹے نے ۸۳۶ء میں بنوایا تھا اور پچاس سال کے بعد اس میں رہائش ترک کر دی گئی تھی۔

یہ رکابی نیلے اور سفید رنگ کے اس آرائشی نقشے کی اولین مثال ہے جس سے مغربی کوزہ گری کا فن

آشنا ہے۔ یہ طرز میں چین کے ذریعہ موجودہ یورپ میں درآمد ہوئی ہے۔ نویں صدی ہی میں عباسی

چین کے بنے ہوئے ظروف گلی اپنے ملک میں درآمد کر رہے تھے۔ چین کے پنانگ خاندان کے تخت

حسب قسم کے مٹی اور چینی کے ظروف بنائے گئے تھے وہ سامرا میں بھی دریافت ہوئے ہیں۔ ان کے

ساتھ ہی ایسے برتن بھی ملے ہیں جو چین کے بنے ہوئے ظروف گلی کی واضح طور پر مقامی نقل ہیں۔ اس

رکابی پر حقیقت سے قریب جس قسم کا نقش بنایا گیا ہے، اس کا تعلق بیرونی روایت سے ہے۔ لیکن

خوبصورت نیلا رنگ جس طرح استعمال ہوا ہے وہ بہت دلکش ہے یہ رنگ آخر کار چین پہنچ گیا جہاں

لے کوبالٹ، نکل سے مشابہ ایک قسم کی دھات ہے جس سے سوسنی رنگ نکلتا ہے۔ (مترجم)

اسے ”اسلامی نیلا“ رنگ کہا جاتا تھا۔ نیلے اور سفید برتن بنانے کے لئے چینی اسے اتانا گزیر سمجھنے لگے کہ اگر بعض نامعلوم اسباب کی بنا پر کبھی کبھار اس کی در آمد رک جاتی تو ان برتنوں کا بننا بھی طبعی طور پر رک جاتا تھا۔ اس طرح اگرچہ عام طور پر مغرب ”چینی کے نیلے اور سفید، ظروف کو مشرق بعید سے وابستہ کرنے کا عادی ہے، لیکن خود وہاں مخصوص نیلے رنگ کو مسلمانوں سے منسوب کیا جاتا تھا۔ مسلمان کوزہ گردوں نے اس رنگ کو پندرھویں اور سولہویں صدی میں ایشیائے کوچک کے مقام کو تاسیہ میں تیار ہونے والے بعض برتنوں پر بڑی مہارت کے ساتھ استعمال کیا ہے۔

مسلمان کوزہ گردوں نے ترقی پسند تصورات کو شوق سے قبول کرنے کے ساتھ ساتھ زبردست بداعت کو بھی برقرار رکھا۔ باہر سے حاصل کئے ہوئے تصورات کو انہوں نے ایک نمایاں روایت کے سانچے میں کچھ اس طرح ڈھال دیا کہ بہت سی دلچسپ مثالیں اس کی واضح طور پر شہادت دے رہی ہیں۔ مٹی کے مرتبان کا ایک ڈھکن، جس کو کندہ کاری اور رنگ کاری سے مزین کیا گیا ہے، اور گیارہویں صدی کے ایران کا بنا ہوا ہے، اب نیویارک کے میٹری پولیٹن عجائب گھر میں رکھا ہے۔ یہ نام نہاد ”گسبری“ کام کا ایک نمونہ ہے۔ خیال ہے اس طرح کے برتن آتش پرست بنا یا کرتے تھے۔ عربوں کے ایران فتح کرنے کے بہت دنوں بعد تک بھی یہ آتش پرست ایران کے بعض علاقوں میں اپنے قدیم دین پر قائم تھے۔ اس ڈھکن پر لگی ہوئی تیلی سی سفید مٹی کو اس کے نیچے جسم کی سُرخ مٹی تک بھدے لیکن پراثر طریقے پر کھود کر زمیں کاری کی گئی ہے۔ پھر پورے ڈھکن پر ایک شفاف روغن کا لیب دیا گیا ہے۔ اس شفاف روغن کو زرد، سبز، گلابی یا عسائی رنگ دیا گیا ہے۔ بعض صورتوں میں ان رنگوں کے بے ترتیب ٹیکے اور ذبیچے اس طرح دئے گئے ہیں کہ ایک ہم عصر چینی طرز کی یاد تازہ ہو جاتی ہے۔ ساسانی دور کے نقوش جیسے شکاری سوار، دیو مالا کے حیوانوں اور برگ داغ خصوصاً زمیں کاری کے رواج کی وجہ سے ”گسبری“ ظروف گلی کو اسلامی عہد کے ابتداء کا کام قرار دیا گیا تھا لیکن اس کام کے ایسے نمونے بھی ملتے ہیں جن پر گیارہویں اور بارہویں صدی کے کوئی رسم خط میں تحریر موجود ہیں۔ اس لئے اب اس کام کے بڑے حصے کو اسی عہد کا قرار دیا جاتا ہے۔ استرکاری پر کھدائی

کا کام جس میں انداز کی رنگ برنگی سطح نظر آتی ہے (*lustred work*) کہلاتا ہے۔ چین میں اس طرح کی تزئین کاری کا عام رواج تھا۔ لیکن ضروری نہیں کہ اس کام کی ابتداء وہیں ہوئی ہو کیونکہ اس طرح کا کام قبل اسلام مصر میں بھی دکھائی دیتا ہے۔ پندرہویں صدی میں اس عمل کو اطالوی کوزہ گر بڑی کامیابی کے ساتھ استعمال کر رہے تھے۔ اطالیہ کے ان کوزہ گروں نے یہ کاری گری اسلامی ذرائع سے حاصل کی تھی جہاں سے انہوں نے در بہت سا پختہ فنی علم حاصل کیا تھا جو نشاۃ ثانیہ کے دوران میں فن کوزہ گری کی تجدید میں ان کے بہت کام آیا۔

ایسٹروٹنگلی جن کو اصطلاح میں ”چمک دار ظروف گلی“ (*Lustred Pottery*) کہا جاتا ہے، ان کے بنانے میں مسلمانوں کو غیر معمولی بہارت حاصل ہوئی ہے۔ اس میں چمک دار سطح پر نقوش ایک دھاتی نلک سے بنائے جاتے ہیں اور دھوئیں میں پکا کر ان نقوش کو اس طرح پکا کر لیا جاتا ہے کہ اس میں ایک طرح کی دھاتی چمک جاتی ہے۔ یہ دھاتی چمک مختلف نمونوں میں مختلف ہے لیکن تانبے جیسی سرخ، کہیں سبزی مائل زرد اور بعض صورتوں میں فوس فزج کے رنگ برنگی شیشی رنگوں کی جھلک دکھائی دیتی ہے۔ اس طرح کے برتنوں کے بعض نمونے جو دسویں صدی کے قریب بنے ہیں، مشرق قریب، شمالی افریقہ، اور اسپین میں دریافت ہوئے ہیں۔ ان کے دور دور تک پھیلے ہوئے رواج سے اندازہ ہوتا ہے کہ پورے اسلامی ممالک میں ان کی کتنی زیادہ قدر ہوتی تھی۔ لیکن ان ظروف کی ابتداء کہاں سے ہوئی، یہ مسئلہ مشتبہ ہی رہتا ہے۔ آیا یہ ظروف گلی پہلی بار مصر میں بنے یا ایران میں، ہنوز ایک نزاعی مسئلہ ہے جس کے بارے میں ماہروں میں شدید اختلاف ہے۔ فسطاط کے دیرانے میں ایک بڑا ظرف ملا ہے جو لاورے (فرانس) کے عجائب گھر میں محفوظ ہے۔ خیال ہے یہ ظرف گیارہویں صدی کے قریب فاطمیں مصر کے عہد میں بنا ہے۔ اسی عجائب گھر میں روغنی شہی کی ایک اور رکابی محفوظ ہے جس پر ایک شکفہ رو، برآں کی شکل، بیلیں اور خط کوئی میں طفرے بنے ہوئے ہیں یہ رکابی ایران کے قدیم شہر رے کے مقام پرٹی ہے جسے ۱۱۱۷ء میں مغلوں نے تباہ و برباد کر دیا تھا۔

شہر رے مصروفیت کوزہ گری کا ایک بہت بڑا مرکز تھا جہاں متعدد مخصوص قسم کی طرز میں ایجاد

ہوئی ہیں۔ اس کے گھنڈر کو زہ گری کے خوبصورت نمونوں کا معدن ہیں۔ اس شہر سے بعض خاص قسم گل دان اور رکابیاں وابستہ ہیں جن پر مختلف غیر شفاف رنگوں میں جیسے نیلے، سبز، عسائی، اور گلابی رنگوں سے رنگ کاری کی گئی ہے اور کہیں کہیں سفید یا ہلکی رنگی ہوئی زمین پر سونے کا ورق بھی لگا یا گیا ہے۔ ان برتنوں پر مختلف رنگوں میں صورتیں بنائی گئی ہیں اور سب سے تیز ترین کاری کی گئی ہے۔ یہ صورتیں اور تیز ترین کاری اپنی نازک صناعی کے لحاظ سے یادگار ہیں۔ یہ تیز ترین کاری، ہم عصر محظوظوں کی مصوری سے بہت مشابہ ہے اور ایسا معلوم ہوتا ہے کہ ان کو زہ گردوں نے ایسی شکلوں کا خیال دیا سے لیا ہے۔ ردغنی مٹی کا ایک پیالہ جو شہر رے میں تیرہویں صدی کے قریب بنا ہے، آب لاؤرے کے عجائب گھر میں محفوظ ہے۔ اس پیالے پر خوبصورت حلقے بنائے گئے ہیں اور ان حلقوں کو ابو الہول اور شستہ مغنیوں کی شکلوں سے آراستہ کیا گیا ہے۔ لاطینی حروف کی جیسی معنی لکیروں کو سیدھا اور الٹا جوڑ کر یہ حلقے بنائے گئے ہیں یہ ان برتنوں کی ایک اچھی مثال ہے جو عام طور پر ”چھوٹے پیانے کے برتن“ (Minature ware) کہلاتے ہیں۔ مغلوں نے تیرہویں صدی میں جب اس شہر کو زیر کیا ہے اس وقت یہاں یہ صنعت اپنے پورے شباب پر تھی۔

دکنوریا اور البرٹ عجائب گھر لندن میں دو این رکھنے کا ایک مرتبان محفوظ ہے۔ مٹی کے اس مرتبان کو فیروزی، گہرے نیلے اور سیاہ رنگوں سے رنگا گیا ہے۔ یہ مرتبان اس قسم کے ظروف کا نمونہ ہے جو تیرہویں اور چودھویں صدی کے دوران میں ایران کے شہر سلطان آباد میں بن رہے تھے۔ اہل اطالیہ اس وضع کے مرتبانوں کو (Albarallo) کہتے تھے۔ انھوں نے غالباً یہ اصطلاح عربی لفظ ”البرنیہ“ سے لی تھی جس کے معنی دوا کے مرتبان کے ہیں۔ اس برتن کا نام ہی بتا رہا ہے کہ مشرق میں کس کام آتا تھا اور اطالیہ میں بھی ان سے یہی کام لیا جاتا رہا۔ پندرہویں صدی میں اطالیہ کے عطاردوں کی دکانوں میں ایسے مرتبان بہت دکھائی دیتے تھے جو مشرق سے درآمد کی دواؤں اور محفوظ رکھنے والی چیزوں سے بھرے رہتے تھے۔ اس تجارت نے مغرب میں دوا رکھنے کے طالوی مرتبانوں کے اولین نمونوں کو اسی طرح مستقل کیا جیسے آج بھی ہم تک ادراک رکھنے کے چینی مرتبان پہنچتے ہیں۔ دکنوریا اور البرٹ عجائب گھر میں دو این

رکھنے کا ایک مرتبان محفوظ ہے جو مشرقی طرز پر اطالوی ایراد کا ایک نمونہ ہے۔ مٹی کے اس زرد رنگ کے برتن پر گہرے نیلے رنگ سے گل کاری کی گئی ہے۔ یہ برتن پندرھویں صدی کے وسط میں بمقام فائنزا (Faenza) بنا ہے۔

چمک دار روغن سے مرصع دواؤں کے برتن اہل اطالیہ، بلبنیہ سے حاصل کرتے تھے جو مغرب میں اس طرح کے ظروف کا اسلامی مرکز تھا۔ اس قسم کے بعض نفیس ترین برتن اسی مقام پر بنے تھے اور بعض اوقات یہ بیرونی گاہکوں کی فرمائش پر بنے تھے اور ان گاہکوں کے خاندانی نشان ان برتنوں پر بنائے جاتے تھے۔ وکٹوریہ اور البرٹ عجائب گھر میں ایک رکابی محفوظ ہے جسے زرد اور نیلے چمک دار روغن سے مزین کیا گیا ہے۔ یہ رکابی فلارنس کے خاندان دگلی اگلی (D'egli Agli) کے ایک فرد کے لئے پندرھویں صدی کے آخر میں بمقام بلبنیہ بنائی گئی تھی اس رکابی پر اس شخص کے خاندان کا مارکہ بنا ہوا ہے۔ اندلس کے بنے ہوئے چمک دار روغن ظروف گلی کی نقالی میں اہل اطالیہ ایسے کامیاب ہوئے کہ سولہویں صدی میں مقامی کوزہ گردوں نے نشاۃ ثانیہ کے مخصوص نقشوں کو چمکانا سیکھ لیا۔ اور انھیں کچھ ایسے ڈھنگ سے کبھی نہ مدہم ہونے والی آب و تاب دینے لگے جو پچھلی روایت سے قطعاً الگ تھی۔ اطالیہ کا شہر گنٹو (Genoa) اس صنعت کا بہت مشہور مرکز تھا۔ یہاں اس فن کا زبردست استاد جارجواندیلوٹی (Andrea Veronesi) کام کرتا تھا۔ اس نے برتنوں پر جو سنہرا اور سرخ رنگ دیا ہے اس کی نظیر اطالیہ اور مشرق میں ڈھونڈنے سے نہیں ملتی۔

سولہویں صدی کی ابتداء میں کوزہ گری کی صنعت کا نظام ہر جگہ بدل رہا تھا اس کے اظہار کی شکلوں میں ایک دوسرے سے ملتی جلتی دو طرزیں جو ایشیائے کوچک اور شام میں بند زنج حجم لے رہی تھیں بڑی آب و تاب کے ساتھ پروان چڑھنے لگیں، ان طرزوں میں ہوتا یہ ہے کہ مٹی کا برتن بنا کر اس پر سفید سے کی تہ چڑھائی جاتی ہے۔ اس کے بعد ان پر شفاف روغن سے نقش و نگار بنائے جاتے ہیں ان کے خاکے سیاہ ہوتے ہیں اور گل بوٹوں کا رنگ گہرا سبز، نیلا اور گہرا گلابی ہوتا ہے۔ ایشیائے کوچک کے کارخانوں نے ان رنگوں میں ٹماٹے جیسا گہرا روشن سرخ رنگ بھی بڑھایا تھا۔ ان برتنوں کی غالباً

دلچسپ ترین ارتقائی صورت یعنی کرائسٹیں دیواری ٹائیلوں کی طرح استعمال کیا جانے لگا۔ انھیں مربع ٹکڑوں کی صورت میں گھرا جاتا تھا اور ان پر ایک بڑے نقش کے مختلف اجزا تارے جاتے یا الگ الگ ٹکڑوں پر بڑے بڑے متناسب گل بوٹے بنائے جاتے جو اپنی جگہ مکمل ہوتے تھے۔ قسطنطنیہ، روم اور سلطنت عثمانیہ کے دوسرے بڑے شہروں میں ایسی بہت سی عمارتیں ہیں جن کی دیواریں اس دلکش تزئین سے جگہ گاہی ہیں۔

تزیینی فنون کے عجائب گھر، سپرس (Musée des Arts décoratifs) میں اس قسم کی دیواری ٹائیلوں کے بہت سے نمونے محفوظ ہیں۔ ان نمونوں میں سے یہاں ہم تکراری سیل ٹولوں کے نقشوں والے ٹائیلوں کے تین نمونوں کو بطور مثال پیش کرتے ہیں۔ ایک نمونے میں ٹائیل بنانے والے نے ہر ٹائیل کے وسط میں ایک نوک دار بیضوی نقش بنایا ہے، اور اسی شکل کا ایک چوتھائی حصہ ٹائیل کے چاروں گوشوں پر بنایا ہے۔ جب اس طرح کے کئی ٹائیل ایک جگہ جمائے جاتے ہیں تو یہ سب مل کر مزین کی ہوئی جگہ پر اوپر سے لے کر نیچے تک ایک دوسرے کے مقابلے میں لہراتی ہوئی پٹیوں کا سا اثر پیدا کرتے ہیں۔ اس ڈزائین کا مقابلہ ایک اور ڈزائین سے کیجئے جو بالکل یہ سچل وضع کا ہے۔ اس کے اندر ایک دوسرے کے متوازی سلیس بنائی گئی ہیں جن میں باری باری ایک پرتاک کے پتے اور انگوڑے خوشے اور دوسری پر بادام کے پھول بنائے گئے ہیں، ایک اور ٹائیل میں یہ دونوں نمونے جن میں سے ایک سہمی اور ایک قدرتی ہے، آپس میں ملائے گئے ہیں۔ اس کے ساتھ ساتھ شوکت الیہود کی نازک پتیوں کا جلالا اور بیچ بیچ میں اس کے پھول بھی اس ڈزائین میں بڑھائے گئے ہیں۔ سیدھی سادی شکلوں کی نظر آئے ہیں۔ ایک دوسرے سے بے میل تفصیلات کو لے کر ان کے مرکب ڈزائین تیار کرنا اس دستا کی خصوصیت ہے۔ اس کے ساتھ ہی ہمیں یہ بھی معلوم ہوتا ہے کہ مسلمان فن کار تزیینی تصورات کا کس باقاعدگی کے ساتھ تجزیہ کر رہے تھے۔ اسی عجائب گھر میں ایک اور نمونہ ہے۔ یہ کئی ٹائیلوں کا ایک تختہ ہے۔

ان ٹائیلوں پر جو گل کاری کی گئی ہے وہ سب مل کر ایک بڑا آرائشی نقشہ بناتے ہیں۔ خوبصورت ٹائیلوں کا یہ تختہ دوسری طرز کی نمائندگی کرتا ہے۔ یہ دستق کے کام کا ایک نفیس نمونہ ہے اور اس پر ہلکے نیلے، سبز

اور گلابی رنگوں سے نقش ڈنگار بنائے گئے ہیں۔ اس طرح کی رنگ کاری شامی کام کو ترکی کام سے تمیز کرتی ہے۔

ترکی اور شامی کوڑہ گراپے ٹائیلوں میں ایک ہی طرح کی تکنیک سے کام لیتے تھے اور خوبصورت رکابیوں، پیالوں، گل دانوں اور مختلف قسم کے برتنوں کی تزئین بھی ایک ہی طرح سے کرتے تھے۔ برٹش میوزیم میں سولھویں صدی کے ایشیائے کوچک کی بنی ہوئی ایک خوبصورت صراحی محفوظ ہے اس صراحی پر سرخی مائل سبز زمین دے کر سفید رنگ میں ابو الہول اور پرندوں اور درندوں کا ایک عجیب مجموعہ بنایا گیا ہے۔ یہ قدیم طرز کی ایک یادگار مثال ہے جس میں قدم عناصر کی جھلک نظر آتی ہے۔ سرخ رنگ کی جھلک جس نے رنگ کی ترکیب میں جان ڈال دی ہے، اس کے ترکی نثار ہونے کی چھٹی کھارہی ہے۔ ایشیائے کوچک کی بنی ہوئی چیزوں پر سرخ رنگ ہمیشہ نہیں ملتا، لیکن شامی کام میں یہ رنگ سرے سے ملتا ہی نہیں۔

اس قسم کے ظروف اور ٹائیلوں میں جو تزئینی عناصر استعمال کئے گئے ہیں ان میں بے شمار سب سے زیادہ متاثر کن عناصر میں گل کار نقشہ ہے۔ ایسا ہی نقشہ دمشق کے بنے ہوئے مذکورہ بالا تختے پر بنا ہوا ہے۔ اس تختے پر دو بڑے بڑے خوبصورت گل دانوں سے ریل پیل کر نکلتی ہوئی بکثرت بلبوں پر لالہ، گلاب، سنبل، سوسن، اور بادام کے پھول دکھائے گئے ہیں۔ پھولوں کا نقش ہمیشہ بڑی ہمارت اور چابک دستی سے بنایا گیا ہے اور ایسے تزئینی ذوق کے ساتھ بنایا گیا ہے کہ ان کا قدرتی پن صرف ایک عکسی نقش ہی بن کر نہیں رہ گیا ہے۔ ایران سے ان نقاشوں نے گل کاری کا مسالہ حاصل کیا اور انھیں اتنے حسین و جمیل انداز میں پیش کرنا بھی اسی ملک سے سیکھا آکسفورڈ کے آشمولین عجائب گھر (Ashmolean Museum) میں سولھویں صدی کا بنا ہوا روغنی مٹی کا ایک جگ (قرابہ) محفوظ ہے۔ یہ قرابہ دمشق کا بنا ہوا ہے اور ایرانی نمونوں سے متاثر ہے۔ اس پر فلکس نما حلقوں کی نیلی زمین دے کر لالہ اور گلاب کے پھولوں سے تزئین کاری کی گئی ہے۔ اپنی نازک نقاشی اور روشن رنگوں کے لحاظ سے یہ قرابہ اپنی آپ نظر اور ایک شاہکار ہے۔

بڑی حد تک ترکی اور شامی واسطوں سے ایران ہی سے مغربی آرٹ نے وہ پھول حاصل کئے جو اب عام طور پر ہمارے باغوں میں اگائے جاتے ہیں۔ لیکن کسی زمانے میں یورپ ان پھولوں سے اسلامی مشرق سے درآمد کردہ ظروف اور ٹیبلتوں پر بھی ہوئی ان کی تصویروں کے ذریعہ ہی سے شناس تھا۔ بس بک (Ruslanov) نے جو قسطنطنیہ میں شہنشاہ کا سفیر تھا، سولہویں صدی کے وسط میں گل لالہ کو پہلی بار یورپ میں درآمد کیا تھا۔

شام میں قدیم الایام سے زجاج سازی کا کام ہوتا چلا آتا تھا۔ یہاں مسلمانوں نے شیشے پر تزیین کاری کی ایک خاص طرز کو ترقی دی۔ اس طرح کا تزیینی کام مختلف قرابوں، صراحیوں، گلدانوں اور دوسری چیزوں پر منقش دکھائی دیتا ہے۔ اس طرح کی تزیین میں رنگین مینا کاری میں عام طور پر سونے کی جلا دے کے مختلف شکلیں اور گل بوٹے بنائے جاتے ہیں۔ بعض نمونے جو اس طرح مزین کئے ہوئے ملتے ہیں، ایرانی اور شامی طرزت گلی کی یاد تازہ کر دیتے ہیں۔ بعض فنی اسباب کی بنا پر خیال ہے یہ نمونے اس کام کے سب سے قدیم نمونے ہیں۔ غالباً یہ کام ان عراقی صناعتوں کا ہے جو مغلوں کے پہلے حملے میں عراق سے بھاگ کر شام میں پناہ گزین ہوئے تھے۔ یہاں انھوں نے اپنے کارخانے قائم کر لئے تھے جو چودھویں صدی عیسوی تک کافی عروج پاتے رہے۔ لیکن جب تیمور لنگ نے ۱۴۰۱ء میں شام کو زیر کر لیا تو یہ بھی نیست و نابود ہو گئے۔

برٹش میوزیم میں شام کا بنا ہوا تیرہویں صدی کا ایک بلوریں پیالا محفوظ ہے۔ اس پیالے پر انفاق کتبات کی منقش دو پٹیاں بنی ہوئی ہیں اور ان پٹیوں کے درمیان کسی رئیس کو تخت پر جلوہ افروز دکھایا گیا ہے۔ تخت کے دونوں طرف دو ملازمان شاہی کھڑے ہیں۔ یہ تیرہویں صدی کے آخر کی طرز نقاشی کا مخصوص نمونہ ہے۔ یہ نقاشی جلمگانی سرخ و سفید مینا کاری اور ملبغ کاری میں پیش کی گئی ہے۔ ایسا معلوم ہوتا ہے کہ یہ پیالا بننے کے فوراً بعد ہی یورپ آ گیا ہو گا کیوں کہ اسے ایک پیش قیمت شے مان کر ایک نازک سی چاندی کی ڈنڈی اور چاندی کی چوڑی سی نشست دے کر ساغر بنالیا گیا ہے۔ چاندی کی اس نشست اور ڈنڈی پر چودھویں صدی کی مروجہ گل کاری کی گئی ہے۔ ہم عصر

دستاویزوں سے ظاہر ہوتا ہے کہ اس زمانے میں شام کے بنے ہوئے شیشے کے ظروف کی نصرانی دنیا میں بڑی قدر و قیمت تھی۔ فرانس کے بادشاہ چارلس پنجم کے خزانوں کی جو فہرست ۱۳۹۶ء میں مرتب کی گئی تھی، اس میں شام کے بنے ہوئے دو ظروف کی بڑی وضاحت سے درج کئے ہوئے داخلے ملتے ہیں۔ ان کے بارے میں فہرست میں لکھا ہے: ”شیشے کا گل دان جو دمشق طرز کی شکلوں سے مزین ہے“ اور ”شیشے کا پوڑا طشت جس پر دمشق طرز کے نقش بنے ہوئے ہیں۔“ برٹش میوزیم میں ایک اور شامی پیالا ہے جو یقیناً کسی نصرانی کے لئے خاص طور پر بنایا گیا ہو گا کیوں کہ اس کے اوپر بی بی مریم، حضرت عیسیٰ، قدس پطرس، قدس پال کی فیکلیں اور ایک لاطینی کتبہ ملتا ہے۔ پینس کے زجاج کار تیرھویں صدی سے یورپ بھر میں مشہور تھے جو دھوئیں صدی میں انھوں نے زجاج کاری کے مشرقی طریقوں کی طرف توجہ کی، اور مینا کاری کے نئی عمل میں اتنی ہارت پیدا کر لی کہ جلد ہی ان فن پر مسلمانوں کا اجارہ باقی نہ رہا۔ پینس سے یہ فن یورپ کے دوسرے مرکزوں میں پھیل گیا اور وہاں اس کی نئی طرزیں وجود میں آئے لگیں۔ خوش رنگ مینا کاری سے مزین شراب رکھنے کی صراحیاں جو سترھویں اور اٹھارھویں صدی میں بہت عام تھیں، اصل میں ترون وسطیٰ کی اسلامی صنایع کی بگڑی ہوئی شکلیں تھیں۔

مشرقی ظروف کی یہ نقلیں دلچسپ ضرور ہیں لیکن مشرقی ظروف کی وضع میں جو دل کشی اور ان کی تزئین میں جو بے ساختگی تھی، اس کی یہ نقلیں کبھی بھی حریف نہ بن سکیں اور اس کے مجائب گھر میں شام کی نبی ہوئی جو دھوئیں صدی کی ایک لمبی گردن والی مینا کار شیشے کی صراحی محفوظ ہے۔ برٹش میوزیم میں شام کا بنا ہوا اسی عہد کا ایک بہت ہی نازک اور خوبصورت ڈھکن والا کاسہ رکھا ہے۔ یہ طرز مسلمانوں کے دستہ خزان کے نرسندہ ظروف زجاج ہیں۔ برٹش میوزیم والی صراحی پر مینا کاری میں قطعاً، کتبے اور بل کھاتے پتے اچھی طور پر پیشیوں کی صورت میں بنائے گئے ہیں۔ اس صراحی پر ۱۳۸۵ء میں مملوک سلطان مصر کا کل سیف الدین شحیان سے متوسل ایک امیر کا نام ملتا ہے۔ کاسے پر بھی اسی طرح کے نقش و نگار سبز، نیلے، سرخ اور سفید مینا کاری میں بنائے گئے ہیں اور کہیں کہیں ان پر طبع بھی کیا گیا ہے۔ عام طور پر اس شکل کے برتن نہیں ملتے۔ اس نقل میں برتن پر لکھا ہے: عذر
نوکوانا السلطان - باقی